

Wiadomości **kaп**

У В'етнаме бард рэвалюцыі прыняў хрост

□□□ Бард в'етнамскай рэвалюцыі стаў католікам. “Напрыканцы майго жыцця я атрымаў вялікую радасць”, – напісаў 87-гадовы То Хай у дзень свайго хросту.

Ва ўзросце 18 год ён запісаўся ў камуністычную партыю і з'яўляўся адным з першых рэва-люцыянераў. У выніку ён стаў галоўным кампазітарам і пісьменнікам камуністычнага рэжыму, не быў абдзелены ні гонарам, ні славай з боку ўлады. Усвядоміўшы пасля некаторага часу злачынства камунізму, не меў адвагі, каб развітацца з партыяй, і надалей працягваў быць рэжымным творцам, каб такім чынам зарабляць на жыццё. Вызваліўся ад гэтага толькі ў 1986 г., калі пайшоў на пенсію. 28 мая То Хай ахрысціўся ў касцёле рэдэмптарыстаў у Хашыміне і прыняў імя Францішак. †



Ісламісты забілі каля 100 чалавек

Чарговая крывавая нядзеля адбылася ў Нігерыі. Ісламскія фундаменталісты здзейснілі серыю пакушэнняў на хрысціянскія касцёлы, у якіх праходзілі набажэнствы. З усё яшчэ фрагментарных звестак вынікае, што забіта было як мінімум 100 чалавек, у тым ліку жанчыны і дзеці.

Сведкі нядзельных нападаў сцвярджаюць, што тэрарысты ўкідвалі ў касцёлы гранаты, а людзей, якія ўцякалі, абстрэльвалі з аўтаматаў. Тры будынкі, у якіх збіраліся вернікі, былі спалены. Спалілі таксама дамы хрысціян. Людзі напалоханы. Яны пачынаюць арганізоўваць аддзелы самаабароны. Па ініцыятыве нігерыйскага епіскапата ва ўсёй краіне распачынаецца шасцімесячная малітва аб супакоі і еднасці.



У Беларусі пачалася
перэгрынацыя сімвалаў
Сусветных дзён моладзі

Вечарам 28 чэрвеня ў свята Маці Божай Берасцейскай моладзь Пінскай дыяцэзіі пераняла ад польскай моладзі крыж і абраз Маці Божай – сімвалы Сусветных дзён моладзі.

Група маладых брэсцкіх вернікаў у нацыяльнальных кас-цюмах на руках унесла на тэры-торыю Беларусі велічны крыж і абраз. Вельмі сімвалічна, што перадача гэтых знакаў прыпала на Брэст менавіта ў дзень ушанавання чудатворнага старадаўняга абраза Маці Божай Берасцейскай. Пасля ўрачыстага ўнясення сімвалаў СДМ распачалося ўсяночнае чванне маладых вернікаў. Апоўначы адбылася св. Імша, якую ўзначаліў біскуп Пінскі Антоній Дзям'янка. Малітоўнае чванне скончылася на світанні, калі памятны крыж і абраз вырашылі ў далейшы шлях па Беларусі.